

نظام محاصل کا تاریخی پس منظر اور اس میں

اسلامی انقلابی اصلاحات

تحریر: ڈاکٹر حافظ احمد دین، شعبہ اسلامیات، گولی یونیورسٹی، ڈیرہ اسماعیل خان۔

بعثت نبی ﷺ کے وقت دو سلطنتیں عروج پر تھیں۔ مغرب میں رومی سلطنت اور مشرق میں ایرانی سلطنت۔ اور ان سے ملکہ علاقے زیادہ تر انہیں کے زیر نگیں تھے۔ زیر نظر مقالہ میں انہی دو سلطنتوں کے حوالہ سے نظام محاصل کا ایک جائزہ پیش کر کے بتایا گیا ہے کہ ان کا نظام محاصل بنی بر انصاف نہیں تھا۔ بلکہ ظالمانہ اور جا برا نہ تھا۔ جمال تک موجودہ نظام محاصل کا تعلق ہے۔ یہ بھی انہی خطوط پر استوار ہے۔ جن پر قدیم رومی و ایرانی نظام قائم تھا۔ دونوں کا مرتباً نظر عوام کا استحصال اور منصوص طبقہ امراء کے مفادات کا تحفظ و نگداشت ہے۔

مقالہ کے آخر میں نظام محاصل کے بارے میں حضور ختم المرسلین ﷺ اور آپ ﷺ کے متبوعین کے اصلاحی اقدامات کا مختصر حال بیان کر کے واضح کیا گیا ہے کہ انسانیت کی فوز و فلاح انتہاء پسند معاشری نظاموں کی بجائے فقط اسلام کے عادلانہ معاشری نظام میں مضر ہے۔ آج بھی اگر ٹیکس کے نظام کو سرمایہ دارانہ نظام کی بجائے اسلامی اصولوں کے مطابق ڈھالا جائے تو معاشرے سے طبقائی فرق کو فطری انداز میں کم کر کے اسے ایک مثالی معاشرہ میں تبدیل کیا جا سکتا ہے۔

یہ مقالہ درج ذیل تین عنوانات پر مشتمل ہے۔

- ۱ - قدیم نظام محاصل
- ۲ - جدید نظام محاصل
- ۳ - نظام محاصل میں اسلامی انقلابی اصلاحات

۱ - قدیم نظام محاصل

زمانہ قدیم میں ٹیکسوں کا جدید تصور ناپید تھا۔ طاقتوں قبیلے خود سے کمروں قبیلہ کو زیر کر کے اپنا غلام اور باگزار بنایتا تھا۔ فاتح قبیلے مغلوب قبیلے کی معاشری بدحالی کی وجہ سے دولت

کی صورت میں ان سے ٹیکس وصول نہیں کر سکتے تھے۔ البتہ وہ ان کی غربت سے یوں فائدہ اٹھا سکتے تھے کہ وہ انہیں اپنی خدمت پر مامور کر دیں۔ چنانچہ اس زمانہ میں رقم (مالیت) کی بجائے خدمت (محنت) ایک قسم کا ٹیکس تھا جسے وہ اپنے ماتحت لوگوں سے وصول کرتے تھے۔ قرآن مجید نے غلامی کی اس صورت کو حضرت موسی علیہ السلام اور فرعون کے باہمی مکالے کی شکل میں یوں واضح کیا ہے:

وَتَلَكَ نِعْمَةٌ تَمْنَهَا عَلَى إِنْ عَبَدَتْ بَنْيَ إِسْرَائِيلَ (۲۶: ۲۲)
اور کیا آپ کا یہی احسان ہے جو تو مجھ پر جلتاتا ہے کہ تو نے بنی اسرائیل کو اپنا غلام بنارکھا ہے۔

غلامی کا یہ دستور صرف مصر کی سر زمین میں تک محدود نہیں تھا۔ بلکہ دنیا کے دوسرے خطوں میں بھی اس کا رواج تھا۔ بقول یاچ - جی - ویلز (H.G.Wells) قدیم روم کے ایٹر سکنر (Etruscuns) کا یہ پسندیدہ شغل تھا کہ لڑائی میں اپنے غلاموں کو جھونک دیں (۱) بلکہ بعض مواقع پر وہ تنقیح طبع کی خاطر انہیں احکاماتے میں درندوں سے بھی لڑادیتے تھے۔ (۲) جنگی قدوں کو غلام بنانے کے علاوہ رومیوں کا یہ بھی دستور بن گیا تھا کہ قرض کی ادائیگی میں تاخیر کے سبب قرض خواہ متروض کو اپنا غلام بنائے۔ (۳)

غلامی اور خدمت گزاری کے اس بھائیانک دور سے تکل کر مصیبت زدہ انسانیت رفتہ رفتہ ظالماں محاصل کے دور میں داخل ہو گئی۔ مگر یہ دور بھی اپنے نتائج کے لحاظ سے غلامی کے دور سے زیادہ بہتر نہیں تھا جس کی تصویر مولانا ترقی ایمنی کے اس بیان سے بخوبی ہو جاتی ہے۔ جو انہوں نے اے جے گرانٹ (A.J.Grant) کے حوالہ سے تیسرا صدی عیسوی کے یورپ کے بارے میں دیا ہے (۴) اور یہی کچھ حالت یورپ میں چوتھی (۵) پانچویں اور چھٹی صدی عیسوی (۶) میں رہی۔

ٹیکس مظالم کی تباہ کاری صرف رومیوں کے ائمہ ملک تک محدود نہیں تھی بلکہ وہ لوگ بھی اس کی زد میں آگئے تھے جو رومی سلطنت کے باجلگار بن کر زندگی گزار رہے تھے۔ بقول مولانا ابو الحسن علی ندوی، رومیوں کے زیر سلطنت شامی اپنے ہی ملک میں غریب الوطن افراد کی طرح زندگی گزار رہے تھے۔ با اوقات وہ ٹیکس کی ادائیگی کی خاطر اپنی اولاد کو فروخت کرنے پر بھی مجبور ہو جاتے تھے۔ بیگا سُکُم کا رواج عام تھا۔ جس کی بدولت رومی حکومت نے

وہ ادارے اور کارخانے تعمیر کیے جو آج بھی رو میوں کا کارنا مس سمجھے جاتے ہیں (۷) اور یہی کچھ حالت ان مصریوں کی تھی جو رومی سلطنت کے رعایا بن گئے تھے۔ (۸)

مغرب میں رومی سلطنت نے ظالمانہ لیکس عائد کر کے لوگوں کو بدست و پابندیا تھا اور مشرق میں ایرانی سلطنت نے ناجائز لیکس بڑھا کر رعایا پر زندگی کا دائرہ تنگ کر دیا تھا۔ جس کی وجہ سے کانوں نے کھیتی بارٹنی چھوڑ کر عبادت گاہوں اور خانقاہوں کی راہ اختیار کر لی۔ بیکاری کی بنا پر لوگ جرامم پیشہ بن گئے اور ناجائز ذرائع سے دولت جمع کرنے کا مرض عام ہو گیا (۹)

ایران میں ایک جانب عوام غربت کی چکی میں گھن کی طرح پس رہے تھے اور دوسری جانب حکمران اور امراء دنیا کی حالت زار سے بے نیاز داد عیش دے رہے تھے۔ چنانچہ پارسی مورخ مکاریوس کے بیان کے مطابق۔۔۔ کسری پرویز کے پاس بارہ ہزار عورتیں تھیں اور پہاڑ اس ہزار اصلی مgomوڑے۔ اس کے پاس جو سماں تعیش اور نہد جواہر تھے۔ اس کا تواندازہ کرنا بھی مشکل ہے۔ جبکہ اس کا محل اپنی شان و شوکت اور عظمت میں لذتافی تھا۔ (۱۰)

درش بہار جس پر بیٹھ کرتا تھا ارالان ایران موسم خزان میں شراب پیتے تھے۔ مور خین نے اس کی یوں منظر کشی کی ہے:

"یہ ساٹھ گز مر لیج تھا۔ تقریباً ایک ایکشڑ زمین گھیر لیتا تھا۔ اس کی زمین سونے کی تھی۔ جس میں جا بجا جو ہرات اور موتیوں کی گلگاری تھی۔ چمن تھے۔ چمن میں پھولہ اور چلدار درخت قائم تھے۔ درختوں کی لکڑی سونے کی۔ پتے حریز کے۔ کھیاں سونے چاندی کی اور پھل جواہرات کے بنائے گئے تھے۔ گرد ہیرے کی جدول تھی۔ درمیان میں روشنیں اور نہریں بنائی گئی تھیں۔ اور یہ سب جواہرات کی تھیں۔ موسم خزان میں تاجداران آل ساسان اس لکھن بے خزان میں بیٹھ کر شراب پیا کرتے تھے۔ دولت کا ایک حیرت انگیز کرشمہ تھا۔ جوزانہ نے کبھی اور کہیں نہیں دیکھا تھا۔ (۱۱)

یعنی بات ہے کہ حکمرانوں اور ارکان دولت کے عیش و عشرت پر جو رقم صرف ہوتی تھی۔ حکومت کا خزانہ اس کے بوجو کو باسانی برداشت نہیں کر سکتا تھا۔ یہ بوجو بلکہ کرنے کا اس کے بغیر اور کوئی چارہ کار نہیں تھا کہ رعایا پر مزید لیکس عائد کئے جائیں۔ اور نہ

نے قوانین بنائے، کانوں، تاجروں، کاریگروں اور دوسرے کاروباری لوگوں سے زیادہ مال وصول کر کے حکومت کے خزانہ کو بھرا جائے۔

شہابن فارس کو یہ اختیار بھی حاصل تھا کہ جب تک وہ زینتی پیداوار سے میکس وصول نہ کر لیں۔ کاشتکار اس میں کچھ بھی تصرف نہ کر سکیں۔ یہ دستور ایران کے اپنے علاقے تک محدود نہیں تھا۔ بلکہ دیگر ملحوظ علاقے جہاں تک ایرانی سلطنت وسیع تھی وہاں بھی کاشتکاروں پر یہی پابندی عائد تھی۔ اس سلسلہ میں علامہ ماوردی کا وہ بیان جوانہوں نے شہابن فارس کی سگندلی کے بارے میں لکھا ہے۔ قارئین کی توجہ کی خاطر ذیل میں درج کیا جاتا ہے۔

"ایک روز قباد شکار کو نکلا۔ جب وہ ایک گھنٹے درخت (جمارٹی) تک پہنچا تو اس میں ہمارڈ ہونڈ نے کیلئے ایک ٹیلے پر چڑھ گیا۔ کیا دیکھتا ہے کہ ایک عورت کھجور اور انار کے چلوں سے لدے ہوئے باغ میں مٹی کھود رہی ہے۔ پاس اس کا بچہ کھڑا انار کھانے کیلئے اصرار کر رہا ہے۔ مگر ماں اسے برابر منع کرتی ہے۔ یہ ماجرہ دیکھ کر قباد کو تعجب ہوا۔ قاصد بھیج کر اس عورت کو پاس بلایا۔ اور پوچھا کہ وہ سچے کو انار کھانے سے کیوں منع کر رہی ہے؟ عورت نے جواب دیا "اس پھل میں بادشاہ کا حنث ہے۔ ابھی تک تحسیلدار وہ حنث وصول کرنے نہیں آیا۔ بادشاہ کا حنث ادا کئے بغیر اس میں سے کھاتے ہم ڈرتے ہیں۔ قباد نے یہ سن کر اپنی رعایا پر ترس کھایا اور اپنے وزراء کو پیمائش کا حکم دیا تاکہ آدمی تو اس سے کم نہ ہوئے پائے۔ جو تقسیم سے پہلے حاصل ہوتی تھی۔ مگر لوگ بوقت ضرورت اپنی ملکیت میں تصرف کر سکیں" (۱۲)

اس ظالمانہ نظام کا یہ نتیجہ تھا کہ ایک طرف اعیان دولت کو عیش و عشرت سے فرستہ حاصل نہیں تھی۔ اور دوسری طرف رعایا کو ان کی خدمت اور محنت و مشقت سے اتنی فراغت حاصل نہیں تھی۔ بقول حضرت شاہ ولی اللہ "کہ وہ آخرت کی سعادت کے بارے میں سوچ سکیں۔ یا اس کی تیاری کر سکیں۔ ساری آبادی میں ایک بھی آدمی ایسا ملنا مشکل تھا۔ جسے دین کی فکر لاحق ہو۔ ساری قوم کھانے پینے اور مکانات بنانے میں مشغول تھی۔ کھانے کے ان اصولوں کو اس نے بالکل نظر انداز کر کھا تھا۔ جن اصولوں پر نظام عالم کی بغاہ کا دار و مدار ہے" (۱۳)

روم اور ایران میں دولت کی اس غلط تقسیم کی وجہ سے معاشرہ دو طبقات میں بٹ

گیا تھا۔ جن کے درمیان واضح فرق تھا۔ ایک طبقہ بادشاہ، اس کے خاندان، متعلقات، اہل دربار اور جاگیرداروں پر مشتمل تھا۔ جو سدا بھار پھولوں کی سیک پر زندگی گزار رہا تھا۔ اس طبقہ سے تعلق رکھنے والے سونا جاندی سے کھلیتے اور دودھ و گلب میں نہاتھ تھے۔ ان کے گھوڑوں کے نعل، لعل و جواہر سے جڑتے اور درود یوار ریشم و کھواب سے سجائے جاتے تھے۔ جبکہ دوسرا طبقہ کاشکاروں، اہل حرفا اور چھوٹے تاجریوں کا تھا۔ ان کی زندگی سر اپارخ و کلفت تھی۔ یہ ٹیکسوں اور نذر انوں کے بوجھ ستلے کچلے جارہتے تھے۔ یہ جتنا مطالبات کے جال کو توڑنے کیلئے ہاتھ پاؤں مارتے یہ جال اتنا اور بھی کر جاتا تھا (۱۴)

یورپی ممالک میں ٹیکسوں نے جو بدحالی مجاہدی تھی۔ وہ بعد میں بھی کافی مدت تک چاری رہی۔ چنانچہ اکرام علی ملک کے مطابق فرانس میں اٹھارویں صدی عیسوی میں بیشتر ٹیکس پر اضافی وضع کے تھے۔ جو روح انصاف سے یکسر خالی تھے۔ طبقہ امراء ٹیکس کی ادائیگی سے آزاد تھا۔ ان کے ٹیکسوں کا بوجھ کاشکار برداشت کرتے تھے۔ ٹیکسوں کی آمد فی کا زیادہ تر حصہ خزانہ تک پہنچنے سے پہلے ہی خورد برو ہو جاتا تھا۔ مزید برالا یہ ٹیکس ملک کے تمام حصوں میں یکساں طور پر لا گو نہیں تھے۔ انتظامی خرابیوں کے علاوہ لوگ ان ٹیکسوں سے نالا بھی تھے۔ (۱۵)

اس سماں نظام کی اس غلط پایہی اور اس کے نتیجہ میں معاشی عدم توازن کا اندمازہ اس وقت کے یورپی معاشرہ کی طبقاتی تقسیم سے بجوبی ہو سکتا ہے۔ ہنری ولسن لٹل فیلڈ (Henry Wilson Littlefield) اپنی کتاب (New Outline History of Europe) میں ان طبقات کا ذکر (Social Classes) کے تحت یوں کرتا ہے:

۱۔ اٹھاقہ امراء-(Nobility): اس طبقہ میں شہروں میں بستے والے دوکاندار، تاجر اور کاروباری لوگ شامل تھے۔ لیکن اس طبقہ کا اعلیٰ حصہ بر سر آورده امراء اور گرجوں کے شہزادوں پر مشتمل تھا۔ قابل کاشت زمینیں انہیں کے قبضہ میں تھیں۔ اور وہ ان کے حاصلات کانوں سے وصول کرتے تھے۔

۲۔ کسان (Peasantry): آبادی کی اکثریت کانوں پر مشتمل تھی۔ جو مزدوری کر کے اپنے باتھوں کی کھانائی پر گزارہ کرتے تھے۔ سولہویں صدی عیسوی میں ان کے

حسب ذیل طبقات بن گئے تھے۔

۱ - ۱ نیم غلام (serfs): ۱ - مشرقی اور سلطی یورپ کی زیادہ تر آبادی ان لوگوں پر مشتمل تھی۔ یہ لوگ اپنے مالکوں کی خدمت کرتے۔ مختلف محاصل ادا کرتے اور اپنے مالکوں کی صیغہ و عشرت کیلئے مال میا کرتے تھے۔ ایک قسم کے دراثتی میکس کی ادا یہی بھی انسی کے ذمہ تھی۔ البتہ سولہویں صدی عیسوی کے آغاز میں مغربی یورپ میں غلامی کا سلسلہ بند ہو گیا۔

۱ - ۲ آزاد کرایہ دار (Free Tenants): یہ وہ کسان تھے جنہیں زمین وغیرہ کرایہ پر دی جاتی تھی۔ یہ لوگ شادی بیاہ کے مجاز تھے۔ آزادی کے ساتھ زمین کاشت کرتے اور مالکوں کو زمین کا کرایہ وغیرہ ادا کرتے تھے۔

۱ - ۳ اجرتی مزدور (Hired Labourers): یہ لوگ اپنے مالکوں کی زمین اجرت پر کاشت کرتے تھے۔ جس کے عوض میں انہیں مزدوری ملتی تھی۔

۱ - ۴ کاشٹکار (Metayers): یہ کانوں کی وہ قسم تھی جو ایک مقرر حصہ پر مالکوں کی زمین کاشت کرتے تھے (۱۶)

موصوف نے آگے کانوں کی جوزبیں حالی بیان کی ہے۔ خوف طوالت کی وجہ سے اسے ترک کیا جاتا ہے۔ اس کی تفصیلات اصل کتاب (۱۴) میں دیکھی جاسکتی ہیں۔

۲- جدید نظام محاصل

جہاں تک عہد حاضر کے میکسون کا تعلق ہے۔ انہیں اگر اپنے تاریخی پس منظر میں دیکھا جائے تو صاف نظر آتا ہے کہ ان کا تابانا بانا برانا ہے۔ قدیم محاصل میں کافٹ چانٹ کر کے جدید میکسون کی وضع قطع کچھ اس طرح سے درست کی گئی ہے کہ یہ اب بالکل نئے اور جاذب نظر دھائی دیتے ہیں۔ ورنہ جیقتاً ان کا ڈھانچہ روم و ایران وغیرہ کے پرانے ظالمانہ محاصل ہی پر قائم ہے۔ ہمارے اس دعویٰ کی توثیق انسائیکلوپیڈیا برمنیکا کے درج ذیل اقتباس سے بخوبی ہو جاتی ہے:

”Takes of any kind had little place in the agrarian feudal system of Middle Ages, The king , the duke , the count , the baron- each in true derived income from the land he

held directly and levied rent like dues on those Who held land at his pleasure ,i.e. on those beneath him in the feudal hierarchy . From the 14th Century on as the feudal system was gradually broken up by disipation of the public domain, by growth of industry and commerce, and by centralization of government this patrimonial revenues slowly gave way to taxes” (18)

”قرون و سلطی کے زراعتی جاگیر داری نظام کے تحت کسی قسم کے میکس کو کوئی وقعت حاصل نہیں تھی۔ بلکہ بادشاہ، شہزاد، نواب اور راجہ بذات خود اپنی زمینوں کی آمدن حاصل کرتا تھا اور جو لوگ اس کے ماتحت ہوتے اور اس مرضی سے اپنے پاس کاشت کیلئے زمین رکھنا چاہتے تو وہ موروثی جاگیر ادارہ نظام کے تحت ان سے اجرت وصول کرتا۔ چودھویں صدی کے بعد زینداری نظام کی بربادی، صنعت و تجارت کی ترقی اور حکومت کی مرکزیت کی وجہ سے جب آہستہ آہستہ جاگیر داری نظام ختم ہو گیا تو ان موروثی محاصل نے، بتدریج جدید میکس کی صورت اختیار کر لی۔“

جدید میکس کا نہ صرف ڈھانچہ پرانے خطوط پر استوار کیا گیا ہے بلکہ ان میں روح بھی وہی کارفرما نظر آتی ہے۔ جو پرانے میکس میں تھی۔ کہ حکران طبقہ کی احانت ہوتی رہے، البتہ پرانے زمانے کے میکس زیادہ ظالمانہ اس وجہ سے تھے کہ وہ غلاموں، کسانوں اور معاشرے کے غریب کاروباری طبقہ سے وصول ہو کر حکران طبقہ کی عیش و عشرت میں صرف ہوتے تھے۔ مگر اب ان میکس میں رواداری یوں پیدا کردی گئی ہے کہ یہ میکس کاروباری لوگوں کے علاوہ اسیروں سے بھی وصول کئے جاتے ہیں۔ اور اس پر طرہ یہ کہ دور جدید میں انہیں غالباً کی علامت سمجھنے کی بجائے آزادی کا نشان سمجھا جاتا ہے (۱۹)

نظام میکس میں یہ تبدیلی کیوں اور کس طرح رونما ہوئی؟ انسائیکلوپیڈیا یا مہولہ بالا کے بوجب یہ تبدیلی کچھ نیکت نیتی یا واقعی انسانی ہمدردی کی بناء پر بخوبی عمل میں نہیں لائی گئی بلکہ با مر مجبوری پرانے ظالمانہ میکس کے خلاف بغاوت کے نتیجہ میں یہ تبدیلی رونما ہوئی۔ انسائیکلوپیڈیا یا مذکورہ نے اس حقیقت کو یوں بیان کیا ہے:

”Rebellion against arbitrary and oppressive taxation played a major role in modern history .Such milestones in

British constitutional history as the Magna Charter (1215) and the Bill of Rights (1689) helped establish the principle of consent and representation in taxation. Failure to apply this principle to the colonies played a little part in the American Revolution. Much of despotism that exploded in the French Revolution grew out of Francis tax system - one of the most oppressive and inequitable government, as well as many others, followed the practice of turning over the collection of taxes to contractors known as tax Farmers,, who often employed harsh measures and aroused the hatred of the people . All the time of the Revolution.The system was abolished , and many of the tax farmers were. executed(20)

"ظالمانہ اور جا بار نہ میکوں کے خلاف بغاوت نے ایک نیا باب مرتب کیا ہے۔ انہی سنگ میل و اقامت جیسے مینگاچار ٹر (۱۲۱۵) اور اعلان حقوق (۱۶۸۹ء) نے برطانیہ کی آئینی تاریخ میں رضامندی اور نمائندگی کے اصول وضع کرنے میں مدد دی۔ نوآبادکاری کی نمائندگی کیلئے اسی قانون کے اجراء میں ناکامی نے امریکی انقلاب میں بڑا کردار ادا کیا۔ اسی طرح فرانس کے نظام محاصل--- جو دنیا کا ظالم ترین اور غیر منصفانہ نظام محاصل تھا، سے ماہی، فرانسیسی انقلاب کی صورت میں نمودار ہوئی۔ فرانسیسی حکومت اور کئی دیگر حکومتوں نے ٹھیک پر میکس دینے کا طریقہ اختیار کر لیا تھا۔ ٹھیکیدار۔ میکس اجارة دار کے نام سے مشور تھے۔ یہ لوگ میکس کی وصولی کیلئے نہایت سخت اور نفرت انگیز ہی سکنڈ ٹے استعمال کرتے تھے۔ بغاوت کے دوران یہ نظام ختم کر دیا گیا۔ اور کئی میکس اجارة داروں کو موت کے محاث اتار دیا گیا۔"

بہر کیفت ان بغاوتوں کے نتیجے میکس کا پرانا نظام ختم ہو گیا اور اس کی جگہ نے میکیش سٹم نے یوں لی کہ پرانے میکسوں میں کچھ تبدیلی کر کے ان میں مزید میکس شامل کر دیئے گئے۔ چنانچہ انسائیکلوپیڈیا، شل سائزز کے مطابق انہم میکس برطانیہ میں ۱۷۹۹ء، آسٹریلیا میں ۱۸۳۹ء، اٹلی میں ۱۸۶۶ء، آسٹریلیا، نیوزی لینڈ اور جاپان میں ۱۸۸۰ء

جرمنی اور نیدر لینڈ میں ۱۸۹۰ء اور امریکہ میں یہ ٹیکس ۱۹۱۳ء میں باقاعدگی سے شروع ہو گیا۔ (۲۱) پھر ان ممالک کے بعد رفتہ رفتہ یہ ٹیکس دوسرے ممالک میں بھی جاری ہو گیا۔ مذکورہ انسائیکلوپیڈیا میں موت اور جب ٹیکس کی کمافی بڑی تفصیل سے بیان کی گئی ہے۔ فنصر آیڈم سٹھ (Adam Smith) کی کتاب دولت اقوام (The Wealth of Nations) میں روم کے وراثت ٹیکس۔۔۔ بیسوی پنی (Twentieth Penny) کا ذکر کیا گیا ہے۔ جبکہ دولت مشترکہ میں اس ٹیکس کا وجود ۱۹۶۳ء میں بیان کیا گیا ہے۔ البتہ جدید انداز میں اس کا اجرا ۸۰-۷۷-۱۰ سے قبل نہیں ہوا۔ امریکہ کی مرکزی حکومت نے خانہ جنگی (Civil War) اور اسپن امریکہ جنگ کے دوران وراثت ٹیکس لاگو کیا۔ جہاں تک امریکہ کا موجودہ وراثت ٹیکس ہے یہ ۱۹۱۹ء سے شروع ہوا ہے (۲۲)۔

ان ٹیکوں کے علاوہ اور بھی بہت سے یہ ٹیکس مثلاً ایکسا نزدیکی، سیز ٹیکس وغیرہ جنگی پادگیر ضروریات کے تحت عامد ہوتے رہے۔ مگر یہ ٹیکس بعد میں مستقل حیثیت اختیار کر گئے۔ حتیٰ کہ آج بھی اکثر وزیشنری ممالک میں یہ ٹیکس بدستور رائج ہیں۔

ماہرین اقتصادیات ان ٹیکوں کے کئی فوائد بتاتے ہیں۔ مثلاً ان سے ملکی معیشت کا توازن برقرار رکھا جاتا ہے۔ ملکی سرمایہ کو بڑھا کر اس سے ملکی معیشت کو ترقی دی جاتی ہے۔ ان کے ذریعے ملک میں افراطی رکھنے والوں کو کنٹرول کیا جاتا ہے۔ بیرونی مصنوعات کے مقابلہ میں ملکی مصنوعات کو تحفظ اور ترقی دی جاسکتی ہے۔ دولت ممالک کے درمیان یا ہمی تجارت اور دوسرے اقتصادی تعلقات کو خوش اسلوبی کے ساتھ بڑھایا جاسکتا ہے۔ اور ان ٹیکوں کا سب سے بڑا فائدہ یہ ہے کہ ان کی بدولت حکومت کو کافی آمدی حاصل ہوتی ہے جس کے ذریعے وہ ضروری اخراجات اور بعض اہم منصوبے پورے کر سکتی ہے۔

مگر ان تمام فوائد کے باوجود عدم حاضر کے ٹیکوں میں عملالاسب سے بڑی خرابی یہ پائی جاتی ہے کہ ان کی وجہ سے معاشرہ میں موجود دو طبقات امیر اور غریب کے مابین پانے جانے والے معاشی اور معاشرتی فرق میں روز افزون اضافہ ہو رہا ہے۔ خصوصاً بالواسطہ ٹیکس (۲۳) جن کا زیادہ تر بوجھ غربوں کی طرف منتقل کر دیا جاتا ہے۔ ان کی بدولت امیر امیر تا اور غریب غریب تر بنتے جا رہے ہیں۔ جہاں تک بلواسطہ ٹیکوں کا تعلق ہے۔ گوکہ ان کا بوجھ صرف امراء ہی تک محدود رہتا ہے لیکن ان میں چوری چکاری اور فریب دہی کو

کنٹرول کرنا آج کی بھی حکومت کے بس میں نہیں رہا۔ اور یہی وجہ ہے کہ ہوشیار اور چالاک لوگ اپنے آپ کو بڑی آسانی کے ساتھ ان ٹیکسٹوں سے بچا لیتے ہیں۔ اس امر کی تائید اکبر جی مر چنت، ایف۔ سی۔ اے کی درجہ ذیل رپورٹ سے بخوبی ہو سکتی ہے:

”ہر ایک اس بات کو بخوبی جانتا ہے کہ اس ملک میں اپنے آپ کو ٹیکسٹوں سے بچا لینا حیران کی حد تک پہنچ گیا ہے۔ ہمارے معاشرے میں کالے دھن کی خرابی سرطان (Cancer) کی طرح چاگئی ہے۔ جو کہ کالے دھن پر ٹیکس عائد کرنا مشکل امر ہے۔ بنا بریں پہنچیں غیر منافع بخش اور ناپسندیدہ راستوں میں صرف ہو جاتی ہیں۔ یا پھر یہ پہنچیں عیاشی کے کاموں اور مکابرانہ اخراجات کی نذر ہو جاتی ہیں۔“ (۲۴)

موجودہ ٹیکسٹوں میں ٹیکس افسروں کی بد دیانتی اور خورد برد کے بارے میں جو خبریں اخبارات میں شائع ہوتی ہیں وہ کسی سے منفی نہیں ہیں۔ یہاں صرف ایک رپورٹ کا حوالہ دنا مناسب معلوم ہوتا ہے۔ جو جنوری ۱۹۸۸ء میں پاکستان کی قومی اسکلی میں پبلک اکاؤنٹ کمیٹی (PAC) نے پیش کی تھی۔ اور جس پر طارق بٹ صاحب نے اخبارِ اسلام آباد مورخ ۲۱۔ جنوری ۱۹۸۸ء میں ایک دلپس تبصرہ شائع کیا تھا۔ جس کا عنوان یہ تھا۔ (ب) بٹ صاحب اپنے تبصرے میں کمیٹی کے حوالہ سے موجودہ ٹیکس سسٹم کی خرابی کے بات لکھتے ہیں:

”کمیٹی نے مروجہ نظام محاصل کو مسترد کرتے ہجئے اسے ٹیکس عائد اور وصول کرنے کا ایک پہنچیدہ اور بوجمل قانونی ڈھانچہ (ادارہ) قرار دیا ہے۔ جس میں ٹیکس وصول کنندہ گاں کو غیر معمولی امتیازی اختیارات حاصل ہیں۔ اور جس کی متنوع قسم کی ٹیکس ایجنسیاں ہیں۔“ ٹیکس ایجنسیوں کی خرابی کی ایک بڑی وجہ سخت کنٹرول اور ٹیکس کارندوں اور ٹیکس وصول کرنے والوں کی امتیازی اختیارات ہیں۔ اس نظام میں کنٹرول اور رشوت ستانی ساتھ ساتھ چل رہے ہیں۔ اور اس کی خرابی کی ایک وجہ ٹیکس انتظامیہ خود ہے۔“ (۲۵)

”کمیٹی کا یہ حصی خیال ہے کہ ملک میں موجودہ ٹیکس کے قانونی انتظامی ڈھانچہ کو بالکل بدل دیا جائے۔ کیونکہ یہ دی نتداروں کے جذبات کو متروح کرتا اور بد دیانت ٹیکس وہنہ لوگوں کی حوصلہ افزائی کرتا ہے۔ اگرچہ ٹھیک طور پر اندازہ لگانا مشکل ہے کہ کس قدر ٹیکس کی رقم سے لوگ خود کو بچا لیتے ہیں یا کتنا رقم لوگ بالکل ادا نہیں کرتے۔ مگر پھر بھی

میکس نظام کو محض اس وجہ سے بھی موقوف کر دینے کی ضرورت ہے کہ اس نظام نے سارے ملک کو بد عنوان بنادیا ہے۔ لوگ موجودہ میکس نظام سے تنگ آچکے ہیں۔ وہ پیوند کاری نہیں چاہیتے۔ بلکہ وہ ایک جسموری حکومت سے یہ توقع رکھنے میں حتیٰ جانب ہیں کہ وہ ملک میں ایک ایسے ٹھوس نظام کی بنیاد رکھے جو ایک صائمہ معاشر فضنا کو قادر کر سکے (۲۶)

رانے عامہ کے علاوہ سرکاری سطح پر بھی موجودہ میکس کو پذیرائی حاصل نہیں ہے۔ اس حقیقت کا اظہار محمد اس خان وٹو صاحب کی اس تقریر سے بخوبی ہو سکتا ہے جو انہوں نے بطور وزیر خزانہ سالانہ بجٹ پیش کرتے ہوئے اسلامی میں کی تھی۔ ان کی تقریر کا ماحاصل یہ ہے: "ہمارے موجودہ نظام محاصل میں کئی خامیاں موجود ہیں۔ اس نظام کو قبولیت عامہ نسب نہیں ہے۔ میکس کی اوپنی شرح لوگوں کو میکس کی اوپنی سے پہلو تھی کرنے پر آمادہ کرتی ہے۔ ان کا پتیجیدہ قانونی طریق کار بد عنوانی پھیلاتا، میکس دہنده کو خوف زدہ کرتا اور اس کی عزت کو مبروح کرتا ہے۔ یہ نظام خیانت اور رشتہ ستافی کی پرورش کرتا ہے۔ رشتہ خور کارندہ اور میکس سے پہلو تھی کرنے والے کی ملی بھگت، قوی مفاد کو سخت نقصان پہنچاتی ہے (۲۷)"

مذکورہ بالاتر تھی حقائق و شواہد سے یہ بات معلوم ہوئی کہ قدیم روم و ایران اور انکے ماتحت دوسری حکومتوں کا نظام محاصل کسی خاص قاعدہ یا قانون کا پابند نہیں تھا۔ بلکہ حکمران اپنی من مانی اور ذاتی ضروریات کی خاطر رعایا پر میکس لگا کر ان کی وصولی میں کسی ظلم و زیادتی سے دربغ نہیں کرتے تھے۔ اور لگان کی وصولی کا یہ غالماً نہ نظام، شام و عراق اور ان سے ملحقة علاقوں میں اسلامی حکومت کے قیام کمک بدستور جاری رہا۔ جہاں تک آج کے نظام محاصل کا تعلق ہے۔ اس کے بارے میں بھی مختلف حوالوں سے یہ بات ثابت کی گئی کہ یہ میکس بھی کسی طرح عوامی فلاح و بہبود کا باعث نہیں ہیں۔

اس مقامے کا تو ضرع طلب گوشہ اب یہ رہ گیا ہے کہ نظام محاصل کی اصلاح کے بارے میں حضور اکرم ﷺ اور آپ ﷺ کے تبعین نے کیا انقلابی اقدامات کے؟ اور انہوں نے کس طرح اس نظام کو ہر قسم کی ظلم و زیادتی سے پاک کر کے اسے عام لوگوں کی فلاح و بہبود کا صامن بنایا؟

۳۔ نظام محاصل میں اسلامی انقلابی اصلاحات

نظام محاصل میں اہل اسلام کی اصلاحی اقدامات کا ذکر کرنے سے پیشتر مناسب معلوم ہوتا ہے کہ محاصل کے بارے میں اسلامی پالیسی کی اس روح کی نشاندہی کردی جائے جس کی بنیاد پر آپ ﷺ اور آپ ﷺ کے تبعین نے اس نظام کی اصلاح کی۔

درحقیقت زندگی ایک کل ہے جسے علیحدہ علیحدہ مختلف جزیروں میں باٹا نہیں جاسکتا۔ دور جدید کی پریشانی اور ناکامی کا سب سے بڑا سبب یہ ہے کہ اس نے اس بنیادی حقیقت کو نظر انداز کر دیا ہے۔ جس کی وجہ سے آج زندگی عملی طور پر لامتناہی خیر مر بوط اجزاء میں بُی ہوئی نظر آتی ہے۔ اور اس کے مختلف شعبہ جات آپس میں مستضاد و مستصادم دھکائی دیتے ہیں۔ جبکہ اسلام زندگی کے تمام گوشوں کو ایک ہی تاریخ میں پرو کر انہیں مر بوط اور باہم پیوست بنادنا جاتا ہے تاکہ زندگی کے مختلف شعبہ جات میں مغایرت و منافرتوں کی بجائے موافق ویگانگت کی فضائقاً حکم رہے۔ چنانچہ اسلام زندگی کے ہر میدان اور ہر قدم پر ہر ایک ہی حکم دیتا ہے اور وہ ہے قیام عدل و احسان۔

ان اللہ یامر بالعدل والاحسان (۹۰. ۱۶)

بے شک اللہ تعالیٰ عدل اور احسان کا حکم دیتا ہے۔

عدل و احسان کا یہ حکم عام ہے۔ اور انسان کی انفرادی اور اجتماعی زندگی کے ہر ہر گوشہ کو محیط ہے۔ نظام محاصل جو انسان کی اجتماعية معاشی زندگی کی شیرازہ بندی میں ریڑھ کی بدھی کی حیثیت رکھتا ہے۔ اسے اس حکم سے مستثنی قرار دینا ملت کی اجتماعية موت کو دعوت دینے کے سزادف ہے۔

چنانچہ آیت مذکورہ بالا کے تناظر میں عدل کا تھا صراحت یہ ہے کہ اسلامی حکومت لوگوں کو ہر قسم کی سوتینی مہیا کر کے ان سے ان کی استطاعت کے مطابق میکس وصول کرے۔ تاکہ یہ میکس ان پر بوجہ بن کر ان کی حسن کارکردگی کو متاثر نہ کرنے لگیں۔ ورنہ اس کا لازمی نتیجہ یہ ہو گا کہ لوگ نفع بخش کاموں میں دلپیسی لینا چھوڑ بیٹھیں گے۔ اور مجموعی قوی آمدن میں کمی آنا یقینی بن جائے گا۔ لہذا میکس کی تشخیص و تفصیل کے بارے میں قرآن مجید کی درج ذیل آیت کو مد نظر رکھنا لازمی ہے:

لَا يَكْلُفُ اللَّهُ نَفْسًا إِلَّا وَسْعَهَا (۲۸۶: ۲)

الله تعالیٰ کی شخص کو اس کی طاقت سے زیادہ تکلیف نہیں دتا
مندرجہ بالا آیت کی رو سے اگر حکومت کی فرد یا کسی طبقہ پر اس کی استطاعت سے
بڑھ کر میکس عائد کریگی تو اس کا یہ عمل عدل کے منافی تصور ہو گا۔ جس کی اسلام ہرگز
اجازت نہیں دتا۔

احسان کا تھا ضایہ ہے کہ کسی شخص کی ذاتی ضرورت میں مصروف آمد فی پر میکس عائد
نہ کیا جائے۔ بلکہ اس کی زائد از ضرورت آمد فی پر میکس مقرر کیا جائے۔ جس کیلئے قرآن مجید
کی درج ذیل آیت دلیل ہے:

يَسْتَلُونَكُمْ مَاذَا يَنْفَقُونَ قَلْ الْعَفْوُ (۲۱۹: ۲)

آپ سے پوچھتے ہیں کہ راہ خدا میں کیا خرچ کریں۔ بتا دیجیئے کہ جو تمہاری ضرورت سے زائد
ہو۔

میکسون کے بارے میں عدل و احسان پر بنی اسلامی پالیسی کے بارے میں مولانا تھی
ایمی لکھتے ہیں:

"دستور الہی میں عدل و احسان دو ایسے لفظ ہیں جو میکسون کے بارے میں خلافت کی
پالیسی کو متعین کرتے ہیں۔ باخصوص احسان کا حکم عدل کے ساتھ نہایت غور طلب ہے۔
جو محصول وصول کرنے والوں کا زاویہ لگاہ بھی بدلتا ہے۔ مطلب یہ کہ کاشتکاروں کے ساتھ
صرف عدل ہی کا معاملہ نہیں ہے۔ بلکہ ان کی خوشحالی اور بہتری کیلئے ان کے ساتھ احسان اور
سلوک کا برداشت بھی ہے۔ جس سے ایک طرف تو یہ ہوتا ہے کہ کاشتکار مفاد خلق کیلئے اپنی ہر
چیز قربان کر کے کاشت کا انتظام کرتا ہے اور دوسری طرف یہ کہ خلافت اس کے ساتھ
ہر قسم کے احسان و سلوک کرنے میں سبقت کرتی ہے۔ غرض اس طرح فاستبقو العیرات (ا
یک دوسرے سے نیکی اور بجلانی کے کاموں میں سبقت کرو) کی عملی تصور سامنے آجائی
ہے" (۲۸)

محاصل کے بارے میں اسلامی پالیسی کی وضاحت کے بعد اب ضروری معلوم ہوتا ہے
کہ نبی اکرم ﷺ اور آپ ﷺ کے تبعین نے نظام محاصل کی اصلاح کے سلسلہ میں جو عملی
اقدامات کئے، انہیں فرداً فرداً ذکر کر دیا جائے تاکہ قارئین کے سامنے اسلامی پالیسی کی عملی

پذیری (Practicability) کا عملی نمونہ واضح ہو جائے اور وہ متعصب ناقدین کے اس غلط پروپیگنڈہ سے بر گز متأثر نہ ہوں کہ اسلام کا تعلق صرف انسان کے عقائد و عبادات یا اس کی بھی زندگی سے ہے۔ اور یہ انسان کی عملی و اجتماعی زندگی میں قابل عمل (Workable) نہیں ہے۔

۳۔ ۱) نظام محاصل میں بنیادی انقلاب

مکہ مکرمہ میں مسلمانوں کی حیثیت ایک مغلوب اقلیت کی سی تھی۔ جہاں ان کی تربیت محض انفرادی اصلاح کی طرح تک محدود تھی۔ لیکن جب وہ بہرہت کر کے مدینہ منورہ تشریف لے آئے اور وہاں انہیں سیاسی استحکام حاصل ہو گیا جس کی بدولت ان کی اپنی ایک علیحدہ چھوٹی مگر مضبوط ریاست قائم ہو گئی تو ابتداء میں اسے دو ضروری مصادر ف۔ بیرونی دشمنوں سے حفاظت اور مدینہ میں موجود ناداروں کی کفالت کیلئے مالی وسائل کی ضرورت پڑی۔ چنانچہ جگنگی نہماں کے اخراجات ہٹھائی طور پر چند وغیرہ جمع کر کے پورے کر لئے جاتے تھے۔ جبکہ غرباء اور دیگر اہل حاجت کی کفالت کا باقاعدہ بندوبست بعجم خداوندی ”زکواد، عشر اور صدقات وغیرہ کے ذریعے کریا گیا۔ ان کے علاوہ چند دوسرے ذرائع آمدن مثلہاں غنیمت، فی وغیرہ بھی تھے۔ ان کی تفصیلی ذکر یہاں خارج از بحث ہے۔

محاصل جو اجتماعی مالیات میں نہایت ابھم کردار ادا کرتے ہیں۔ اسلام سے قبل، جیسا کہ گزشتہ صفحات میں بیان ہوا۔ غربہ بیوں سے وصول ہو کر حکمران اور امراء طبقہ کی پرورش اور عیش و عشرت کا ذریعہ بن جاتے تھے۔ معاشری اصلاحات کے سلسلہ میں آپ ﷺ کا سب سے بڑا اور ابھم اقدام، جس کی طرف معاشری انقلاب کے علیہرداروں نے کبھی توجہ ہی نہیں دی یہ تھا کہ آپ ﷺ نے دنیا کے مروجہ نظاموں کے بر عکس امیروں کی دولت میں غربہ بیوں کا حصہ مقرر فرمادیا۔ جو عین فطرت اور انصاف پر ہی ایک نہایت ابھم انقلابی اقدام ہے۔ غربہ بیوں کا یہ حصہ زکواد و عشر کی صورت میں امیروں سے وصول کر کے ان کی طرف لوٹا دیا جاتا ہے۔ علاوہ ازیں اگر اسلامی بیت المال کے مختلف شعبوں کا بغور مطالعہ کیا جائے تو ان میں سے کوئی بھی شعبہ ایسا نظر نہیں آئے گا جس میں غربہ بیوں اور ناداروں کی کفالت کا غاطر خواہ بندوبست نہ کیا گیا ہو۔

۳۔) وحشیانہ سزاوں کا انسداد

جب اسلامی حکومت کی سرحدیں ملک جہاز سے آگے بڑھ کر ملحقة علاقوں تک وسیع پوکیں تو اس کے سامنے سب سے پہلا منہدہ یہ تھا کہ کس طرح ان مظالم کا انسداد کیا جائے جو حصیلِ محاصل کے سلسلہ میں حکمران عوام پر روا رکھتے تھے۔ چنانچہ خلافتِ اسلام نے اپنے عاملوں کو تاکیدی احکامات جاری کئے کہ کاشتکاروں پر کسی قسم کا ظلم نہ ہونے پائے۔ اگر وہ وقت مقررہ پر لگان ادا نہ کر سکیں تو انہیں مزید ملت دی جائے تاکہ وہ آسانی کے ساتھ یہ لگان ادا کر سکیں۔ اسلامی مالیات پر لکھی گئی کتابوں میں ایسی کئی مثالیں ملتی ہیں کہ جب کبھی مسلمان خلفاء نے کسی ذمی پر ظلم و زیادتی ہوتے دیکھی تو اسے فی الفور بند کرنے کا حکم دیا۔ ان میں سے چند مثالیں درج ذیل ہیں۔

حضرت عمرؓ شام سے واپس آرہے تھے۔ راستے میں ان کا گزر چند ایسے آدمیوں پر ہوا۔ جنہیں دھوپ میں بھڑا کر کے ان کے سر پر گرم تیل اندھیلا جا رہا تھا۔ جب آپؐ نے اس کی وجہ پوچھی تو آپؐ کو بتایا گیا کہ جزیہ ادا نہ کرنے کی پاداش میں انہیں یہ سزا دی جا رہی ہے۔ آپؐ نے دریافت کیا کہ اس بارے میں وہ کیا عذر پیش کر رہے ہیں؟ لوگوں نے جواب دیا۔ وہ کہتے ہیں کہ بہادرے پاس مال نہیں ہے۔ جس میں سے بھم جزیہ ادا کر سکیں تو حضرت عمرؓ نے حکم دیا:

"دعوهم لا تکلفوهم مala يطیقون فانی سمعت رسول اللہصلی اللہعلیہ وسلم يقول: لا تعذبوالناس فان الذين يعذبون الناس فی الدنيا يعد بهم اللہ یوم القيامة وامرهم فخلی سبیلهم" (۲۹)

انہیں چھوڑ دو۔ انہیں ان لمی طاقت سے زیادہ تکلیف میں نہ رکھو۔ کیونکہ میں نے رسول اللہ ﷺ سے سنا ہے "لوگوں کو عذاب نہ دو۔ جو لوگ دنیا میں لوگوں کو عذاب دیتے ہیں۔ اللہ تعالیٰ قیامت کے وہ انہیں عذاب دیگا۔ حضرت عمرؓ نے ان کی خلاصی کا حکم دیا تو انہوں نے انہیں ریا کر دیا۔

اسی قسم کا ایک واقعہ بشام بن حکیم بن حرام کے متعلق بھی مروی ہے کہ وہ فلسطین میں ایسے لوگوں پر سے گزرے جن پر جزیہ وصول کرنے سے سختی کی جا رہی تھی۔ تو بشام نے کہا

میں نے رسول اللہ ﷺ کو یہ فرماتے ہوئے سنا ہے کہ قیامت کے دن اللہ تعالیٰ ان لوگوں کو دردناک عذاب دے گا جو دنیا میں لوگوں کو سخت سزا میں دیتے ہیں (۳۰) حضرت عمرؓ اس خری وقت میں اپنے بعد بنتے والے خلیفہ کیلئے اہل ذمہ کے بارے میں یہ وصیت کر کے چھوڑ جاتے ہیں:

"اوْصِ الْخَلِيفَةَ مِنْ بَعْدِي بَاهْلَ الذَّمَمِ خَيْرًا أَنْ يُوفِي لَهُمْ بِعَهْدِهِمْ وَانْ يَقْاتَلُ مِنْ وَرَاهِمْ وَانْ لَا يَكْلُفُوا نَفْقَهَ طَاقَتِهِمْ" (۳۱)

میں اپنے بعد آنے والے خلیفہ کو یہ وصیت کرتا ہوں کہ وہ احل ذمہ کے ساتھ بجلائی سے پیش آئے۔ ان کی حفاظت کیلئے رہے۔ اور (خرج جزیہ و غیرہ کی وصولی میں) ان کی طاقت سے زیادہ بوجھ نہ ڈالے۔

چنانچہ حضرت عثمانؓ حضرت عمرؓ کی اس وصیت کو پیش نظر رکھتے ہوئے اپنے عاملوں کو حکم دیتے ہیں:

"أَنْ لَا يَأْخُذَ مِنْهُمْ إِلَّا فَضْلَهُمْ عَنْ رِضَائِهِمْ" (۳۲)

ان سے ان کی رضامندی کے مطابق وہ مال و صول کیا جائے جو ان کی ضروریات سے زائد ہو۔

۳۔ ۳) بیگار سُم کا خاتمہ

قدیم روم و ایران اور ان کے زیر نگین علاقوں میں ایک ظالمانہ دستور بیگار سُم کا رواج تھا۔ اس رواج کے مطابق حکومت بڑے بڑے جاگیرداروں سے بیگار لینا چاہتی تو جاگیردار اور زیندار غریب کاشتکاروں کو اپنے بد لے میں پیش کر کے خود کو اس بیگار سے چھڑایتے تھے۔ حکومت بلا معاوضہ زبردستی ان لوگوں سے کام کراتی تھی۔ اس کے علاوہ جاگیردار اور زیندار خود بھی کاشتکاروں سے اپنے گھر یا لوگام کاچ مفت کرتے تھے۔ اسلام نے اس ظالمانہ رسم کا درج ذیل فرمان نبوی ﷺ کے تحت خاتمہ کر دیا۔

قال اللہ تعالیٰ ثلثہ انا خصمہم یوم القيامة رجل اعطی بی ثم غدر ورجل باع حرافا کل ثمنه ورجل استاجر اجيرا فاستوفی منه ولم يعطه اجره (۳۳) اللہ تعالیٰ فرماتا ہے کہ قیامت کے دن، میں تین قسم کے آدمیوں سے جھگڑا کروں گا۔ ایک وہ آدمی کہ جس نے مجھ سے عمد کیا۔ پھر اسے پورا نہ کیا۔ دوسرا وہ آدمی جس نے آزاد آدمی کو

فروخت کر کے اس کی قیمت کھالی۔ تیسرا وہ شخص جس نے کسی آدمی کو مزدوری پر لگایا۔ پس اس سے کام تو پورا لیا مگر اسے اجرت ادا نہ کی۔

مندرجہ بالا حدیث کی بنابر این حرم لکھتے ہیں: کاشنکار سے کاشنکاری کے علاوہ کوئی اور خدمت لیننا جائز نہیں ہے۔ جیسے مکان بنوانا۔ اس کی تعمیر کرانا۔ صفائی وغیرہ کرانا۔ یا باعث کی دیوار بنوانا۔ یا اسی قسم کے دوسرے کام کاچ کرانا اور اگر اس قسم کے کاموں کو ہر انٹ مزارعت میں شامل کریا گیا تو اس سے معاملہ مزارعت ہی فاسد ہو جائے گا۔ کیونکہ کاشنکار کے ذمہ صرف وہی کام ہیں جو اچرت پر لی ہوئی زمین سے متعلق ہوتے ہیں (۳۴)۔

صرف مزارعت ہی کی بات نہیں ہے بلکہ اس قسم کے تمام معاملات بیع فاسد کے زمرے میں داخل ہیں۔ جن کی مزید تفصیلات ہدایہ وغیرہ فقی کتابوں میں دیکھی جا سکتی ہیں۔

۳۔ (۳) رسم کی ممانعت

قدیم نظام محاصل کے تحت، حکومت اس کے کارندے، جاگیردار اور بڑے بڑے زیندار، کسانوں سے لگان کے علاوہ "رسم یا رواج" کے نام سے زائد رقم وصول کر لے؛ ان کا استعمال کرتے تھے۔ ان کارندوں وغیرہ کے نزدیک، ان رسم کی ادائیگی لگان سے بھی زیادہ ضروری سمجھی جاتی تھی۔ کیونکہ جب عامل لوگوں کے پاس خراج وصول کرنے کیلئے اپنے کارندے روانہ کرتے تو ان سے کہہ دیا کرتے تھے کہ میں نے خراج وصول کرنے کیلئے تیری اتنی اجرت (مزدوری) مقرر کر دی ہے۔ مزدوری لوگوں سے وصول کر لے۔ اسی مزدوری کا نام بعد میں رسم اور رواج، پڑھ گیا تھا۔ بقول قاضی ابو یوسف بعض اوقات اس کارندے کی اجرت خراج کی اصل رقم سے بھی پڑھ جاتی تھی۔ جسے وہ کارندہ کسی بھی صورت میں معاف نہیں کرتا تھا۔ بلکہ اس کے بدلے میں اگر لوگوں کی بکریاں وغیرہ جو کچھ بھی ہاتھ آتا تھا۔ ان سے زبردستی چھین کر اپنے ساتھ بانک کر لے جاتا (۳۵)۔

اسلامی نظام محاصل میں اس قسم کے رسم و رواج کی کوئی گنجائش نہیں چنانچہ قاضی ابو یوسف، ہارون الرشید کو صریح کا لکھتے ہیں:

"ولایوخذ منهم قدیسمنه رواجا" (۳۶)

"اور ان سے وہ رقم ہرگز وصول نہ کی جائے جو رواج کے نام سے موسوم کی جاتی ہے"

قاضی اس ممانعت کی یہ توجیہ کرتے ہیں:
 "وَبِذَا كَلَهُ ضَرُرٌ عَلَى أَهْلِ الْخَرَاجِ وَنَقْصٌ لِّلْفَتْنَى مَعَ مَافِيهِ مِنْ الْأَثْمِ". (۳۷)

"اور یہ سب کچھ اہل خراج کیلئے ضرر اور نقصان کا باعث ہے۔ اور حکومت کی آمد فی کو نقصان پہنچنے کے علاوہ اس میں گناہ بھی ہے۔"

ظلماً و صول کے جانے والے ٹیکوں کا آخری نتیجہ یہی لکھتا ہے کہ لوگ تحصیلداروں کے مظالم سے پہنچنے کیلئے دوسرے بناجاڑ طریقے اختیار کرنے پر مجبور ہو جاتے ہیں۔ ایک طرف ٹیکوں کے ذریعے وصول ہونے والی آمد فی، حکومت کے بیت لمال میں پہنچنے کی بجائے خورد برد کی وجہ سے کارندوں کی جیب میں جل جاتی ہے۔ جبکہ دوسری جانب کاششکار وغیرہ تنگ آکر رزاعت اور دوسرے پیدا آور کاروبار میں دلچسپی لینا چھوڑ دیتے ہیں۔ جس کی وجہ سے بیرون گاری میں اضافہ ہونے لگتا ہے۔ اور ملکی پیداوار مجموعی قومی آمدن میں مرید کمی آ جاتی ہے حتیٰ کہ سارا ملک معاشی بحران کی لپیٹ میں آ جاتا ہے۔

۳-۵) بھینٹ کی ممانعت

اسلامی حکومت کے قیام سے پیشتر بعض علاقوں میں یہ دستور تھا کہ حکمران مختلف سوراوں پر پختہ مکانات بنانے پر یاد دوسرے ترقیاتی منصوبوں کی تکمیل پر کاششکاروں سے کچھ مال یا رقم وصول کرتے تھے۔ جسے انہوں نے بھینٹ کا نام دے رکھا تھا۔ یہ غلط دستور بعض مسلم ممالک میں بھی رواج پا گئے۔ جیسا کہ ابو عبید قاسم بن سلام لکھتے ہیں:

"بَنِي اَسَمْ يَعْلَمُ یَوْمَ دَسْتُورٍ تَحَكَّمَ بِهِ لَكَانَ وَالْوَلُوْنَ کَمِیْجَتَ، جَانِدَیِ پَکْحَلَانَ کَمِعاوَضَهِ، نُورُزُ وَمَهْرُ جَانَ کَابَدِیَ وَغَيْرَهُ خَرَاجَ مِنْ شَامِلٍ كَرَكَ لَوْگُوْنَ سَوْلَ كَرَتَ تَهَ۔ حَسْرَتُ عَمَرَ بْنَ عَبْدِ الرَّزِيزَ نَفَرَ اَپَنَے عَمَدَ حَكَمَتَ مِنْ اَنْ تَامَرَ رَسْمُوْنَ كَوْ مَنْفَعَ قَرَارَ دِيَاً"۔ (۳۸)

عبد عباسی میں یہ غلط دستور کسی طرح پھر رواج پا گیا۔ جس کے بارے میں قاضی ابو یوسف کو لکھنا پڑتا ہے:

"وَلَا تَاخِذْ..... هَدِيَةَ النَّيْرُوزِ وَالْمَهْرِ جَانَ وَلَا ثَمَنَ الصَّفَفِ وَلَا اجْوَرَ الفَيْوَجِ وَلَا اجْوَرَ الْبَيْوَتِ وَلَا دَرَاهِمَ النِّكَاحِ" (۳۹)
 نوروز اور مهر جان کے بدایا (بھینٹ) رسید لکھائی کی اجرت نہ کے پانی کی اجرت، مکان کی

اجرت (ہاؤس ٹیکس) اور نکاح ٹیکس وغیرہ برگز وصول نہ کیا کر۔
قاضی صاحب اہل ذمہ کے بارے میں بھی ہارون الرشید کو ان الفاظ کے ساتھ نصیحت
کرتے ہیں:

لا يظلموا ولا يؤذوا ولا يكفلوا فوق طاقتهم ولا يؤخذ شيئاً من اموالهم
الا بحق يجب عليهم (۴۰)

"نہ ان پر ظلم کیا جائے، نہ انہیں ایذا دی جائے اور نہ سبی ان کی استطاعت سے زیادہ
بوجوان پر ڈالا جائے اور حق کے سوا کوئی چیز ان کے اموال سے وصول نہ کی جائے"
فقہاء اسلام کے اقوال سے یہی مستفادہ ہوتا ہے کہ اہل ذمہ پر صرف جزیہ و خراج کی
ادائیگی لازم ہے۔ دوسرے اسلامی ما حصل کی ادا یہی ان پر لازم نہیں ہے، اور الگ رخان نبواست
بعض غلط قسم کے محاذ کسی اسلامی حکومت میں رواج پا جاتیں تو ازرو نے شریعت ان کی
کوئی قانونی حیثیت نہیں بوجگی۔

۳۔۳) ٹیکس کے عوض مال قرق کرنے کی ممانعت

اسلام سے قبل ٹیکس کی وصولی کے سلسلہ میں ظلم و زیادتی کی ایک صورت ٹیکس کے
بدل میں مال قرق کرنے کا دستور تھا چنانچہ اگر کاشت کا پیداوار میں کمی واقع ہو جانے کی وجہ
سے مقررہ لگان ادا کرنے کے قابل نہ رہتا۔ گویہ کمی کسی قدرتی آفت یا کسی دیگر معقول عذر کی
بانا پر ہوتی۔ مگر حکومت یا علاقہ دار پھر بھی اس کے زراعتی آلات بل، بیل یا گارڈی وغیرہ ضبط
کر کے یا اس کے دوسرے مال اسباب اور ضروریات زندگی کو نیلام کر کے اپنا ٹیکس وصول
کر لیا کرتا تھا۔ جس کی وجہ سے کاشتکار بے دست و پابن کر آئندہ روزی کھانے کا اہل نہ رہتا۔
خلافتے اسلام نے اس دستور کا سختی سے نوٹس لیا۔ اور اپنے عاملین کو حکم چاری کیا کہ
وہ لگان واجب ہونے کے باوجود کاشتکاروں کے آلات زراعت اور ضروریات زندگی کو کسی
بھی صورت میں نیلام نہ کریں۔ اس کی مثال حضرت علیؑ کا وہ فرمان ہے جو انہوں نے عکبری
کے عامل کو بھیجا تھا۔ آپؐ نے انہیں لکھا:

"دیکھو! خراج وصول کرنے لیلے نہ تو ان کا گدھا فروخت کرنا۔ نہ گائے نہ بیل۔ اور
نہ ان کا گرمی کا لباس بیجننا اور نہ ان کے سردی کے کپڑے۔ ان سے زمی برتنا اور حتیٰ

اللماکان ان کی سولت کا خیال رکھنا۔ (۳۱)

محاصل کے بارے میں اسلام کی معاشی پالیسی کو کافی مدت کے بعد کچھ آج ہی ماہرین اقتصادیات سمجھ پائے ہیں۔ اب وہ بھی یہی کہتے نظر آتے ہیں کہ لیکن اسی قدر بھاری نہ ہوں جس کی وجہ سے کسی شخص کی پیداواری صلاحیت متاثر ہو کر اس کی کاروباری زندگی مغلوب ہو کر رہ جائے۔

۳۔۷) حمی کی ممانعت

حمی سے مراد وہ اختادہ سر سبز و شاداب سرکاری زمین ہے جسے کوئی فرد بعوض لیکن یا بلا لیکن سرکار کی اجازت سے محفوظ کر لیتا ہے۔ جس سے وہ خود تو فائدہ اٹھاسکتا ہے مگر دوسرے لوگوں کو قانوناً فائدہ اٹھانے سے باز رکھ سکتا ہے۔ سماری اردو و غیرہ زبانوں میں اسے "راہکار" کہا جاتا ہے۔ اسلام سے قبل یہ دستور تھا کہ حکومت کسی بڑے زیندار کو اجازت دے دیتی تھی کہ وہ کسی سرکاری زمین کو حمی بنا کر اس سے فائدہ اٹھاتا ہے۔ چونکہ اس قسم کی حمی سے عوام بالخصوص غریب کاشنکاروں کو کافی دقت پیش آتی تھی، ان کے جانوروں کے گھاس چارہ کے ذرائع مدد ہو جاتے تھے۔ اس وجہ سے حضور اکرم ﷺ نے اس قسم کے حمی کو منوع قرار دیتے ہوئے فرمایا:

لا حمی الا لله ولرسوله" (۲۳)

"حمی کی حد بندی اللہ اور اس کے رسول ﷺ کے سوا کسی کیلئے روانہ نہیں ہے"

چنانچہ مندرجہ بالا فرمان نبوی ﷺ کے مطابق فقهاء، مخصوص لوگوں کیلئے حمی بنانا ناجائز قرار دیتے ہیں۔ البتہ اس فرمان کی رو سے وہ خلافت (حکومت) کیلئے، جماد اور صدقات کے جانوروں کی چرانی کی خاطر حمی بنانا جائز بتاتے ہیں اور اگر بارش کی کمی یا کسی دوسری افت کی وجہ سے عام لوگوں کے مویشیوں کے گھاس چارہ کی کوئی صورت باقی نہ رہے۔ تو فقهاء اس کی بھی اجازت دیتے ہیں کہ سرکاری حمی عام لوگوں کے مفاد کی خاطر کھلی چھوڑ دی جائے۔ فقهاء اس قول کو حضرت عمرؓ کے اس حکم پر معمول سمجھتے ہیں۔ جوانہوں نے اپنے آزاد کردہ غلام ہنسی کو دے رکھا تھا۔ کہ غریب عوام سرکاری چراغاں میں اپنے مویشی چرالیا کریں۔ تاکہ انہیں بیت المال سے زیادہ تباون ادا کرنے کی نوبت ن آئے۔ البتہ امراء

کیلے انہوں نے اجازت نہیں دی۔ کیونکہ ان کے پاس گز بسر کے دیگر کئی ذراائع ہوتے ہیں (۲۳)

حضرت عمرؓ کے اس فرمان میں ان کی بانی النظری کے دو عنوان ہمارے سامنے آتے ہیں:

- ۱۔ چھوٹا نقصان برداشت کر کے قومی خزانے کو بڑے نقصان سے بچانا۔
 - ۲۔ امراء (مخصوص طبقہ) کے مفاد پر غرباء (عوام) کے مفادات کو ترجیح دینا۔
- حضرت عمرؓ کی پالیسی موجودہ حکومتوں کی مالیاتی پالیسی کے لیکر مختلف نظر آتی ہے۔ دور حاضر میں حکومت کو اپنی مترفانہ طرز زندگی کی بناء پر اتنی فراغت حاصل نہیں ہوتی کہ وہ دوراندیشی سے کام لے کر غریب عوام کی قبل از وقت خبر لے سکے۔ جب رعایا پر کوئی بلا یا آفت نازل ہوتی ہے۔ تب وہ اپنے خزانہ کا دہانہ اس کیلے کھولتی ہے۔ جس سے غریب کم اور اسیز زیادہ مستفید ہو جاتے، میں اور ساتھ قومی خزانہ کا بھی کافی نقصان ہو جاتا ہے۔

غیریب عوام اگر فاقہ کشی کی زندگی گزار رہے ہوں تو حکومت کو ان کی کوئی پرواہ نہیں ہوتی۔ جبکہ سرمایہ داروں کے کارخانوں کو نقصان سے بچانے کیلئے سرکاری قرضوں نکل کو معاف کر دینا، اس کیلئے آسان ہوتا ہے۔ حالانکہ یہ سرکاری قرضے قومی دولت سے دئے گئے ہوتے ہیں۔ جس میں تمام رعایا برابر کی شریک ہوتی ہے۔ سرمایہ داروں کے کارخانے اگر بند بھی ہو جائیں وہ پھر بھی زندہ رہ سکتے ہیں۔ ان کے پاس گز بسر کے کئی دیگر ذراائع موجود ہوتے ہیں۔ جبکہ اگر کسی غریب کی ہٹھیاٹ جانے تو اس کی زندگی دو بھر ہو جاتی ہے۔

حضرت عمرؓ کے مولہ بالا فرمان کو مد نظر رکھتے ہوئے قہاء لٹکھتے ہیں۔ کہ خاص لوگوں کیلئے ہی بنا ناجائز ہے۔ البتہ عام مسلمانوں یا فقراء و مساکین کے مویشیوں کیلئے ہی بنانے کی لگنجاش ہے (۲۴)

۳۔۸) عام استعمال کی اشیاء روک رکھنے کی ممانعت

زمانہ قدیم میں ایک غلط دستور یہ بھی رائج تھا کہ زیندار عام استعمال کی بعض اشیاء مثلاً خودرو گھاس تالاب اور کنوں کے پانی، خودرو درختوں کی خشک لکڑی وغیرہ پر قبضہ کر لیتے تھے اور دوسرا سے لوگوں کو ان سے نفع اٹھانے نہیں دیتے تھے۔ اسلام نے اس قسم کی روک

لوگ کو ممنوع قرار دیا۔ اور عام استعمال کی اشیاء سب انانوں میں مشترک قرار دیں۔ البتہ اگر کوئی شخص محنت کر کے، کوئی چیز کاشت کرے یا لکڑی وغیرہ کاٹ کر اپنے قبضہ میں لے آئے تو اس محنت و مشقت کی وجہ سے وہ چیز اس کی بملکیت قرار پائیں گی۔ مثلاً گھیارے گا گھاس کاٹ کر اپنے قبضہ میں لے آنا۔ یا سفہ کا اپنی مشک میں پانی بھر کر اس کا مالک ہو جانا وغیرہ۔ ورنہ بالعموم یہ تمام اشیاء درج ذیل حدیث کی بناء پر عام لوگوں کے استعمال کیلئے وقف سمجھی جائیں گی:

"والملمون شرکاء فی ثلث : فی الماء والکلاء والنار" (۴۵)

"تمام مسلمان تین اشیاء، پانی گھاس اور سوتہ میں برابر کے شریک ہیں"

سرکاری چراگاہوں کے علاوہ بقول قاضی ابو یوسف اگر کسی اہل بستی کی اپنی منصوص چراگاہ ہو جس میں انہیں کلی تصرفات حاصل ہوں حتیٰ کہ وہ اس چراگاہ کو بیچنے کے بھی مجاز ہوں۔ مگر انہیں یہ حق پھر بھی حاصل نہیں ہو گا کہ وہ کسی دوسری بستی والوں کو اس چراگاہ کے خود رکھاں اور پانی سے منع کر سکیں (۴۶)

مندرجہ بالا چند شواہد سے اسلامی حکومت کے محاذ کے بارے میں یہ پالیسی واضح نظر آتی ہے:

(الف) نظام محاذ آسان، سهل الحصول اور قابل عمل ہو۔

(ب) محاذ کی تنخیص و تحریص کا طریقہ کاریسا ہو جس کی بدولت رعایا کی مردم الحالی میں اضافہ ممکن ہو۔ اور لوگ اس کے بوجھ تسلی زندگی سے راہ فرار اختیار کرنے پر مجبور نہ ہوں۔

(ج) محاذ اس قسم کے نہ ہوں کہ تاجر اور کاروباری لوگ اصل (Investement) کی بجائے ناجائز نفع خوری، چور بازاری اور بد دیانتی پر آمادہ ہو جائیں۔

خلاصہ بحث

ہماری اس تمام بحث کا لب لباب یہ ہے:

۱۔ جدید ٹیکنیشن سسٹم ان ہی خطوط پر استوار کیا گیا ہے جن خطوط پر قدیم روم

وایران اور ان کے ماتحت علاقوں میں محاصل کا نظام قائم تھا۔ پرانے زمانہ کے میکس زیادہ ظالمانہ اس وجہ سے نظر آتے تھے کہ وہ غلاموں، کسانوں اور غریب کاروباری لوگوں سے وصول ہو کر، حکمرانوں کی عیش و عشرت کا سامان بنتے تھے۔ مگر اب ان میکس میں قدرے رواداری یوں پیدا کردی گئی ہے کہ یہ میکس کاروباری لوگوں کے ساتھ امیروں اور سرمایہ داروں سے بھی وصول کئے جاتے ہیں۔

لیکن اگر ان میکس کا بغور مطالعہ کیا جائے تو یہ بات صاف دکھائی دیگی کہ ان میں سے اکثر میکس کا بوجھ غریب صارفین ہی کی طرف منتقل کر دیا جاتا ہے۔ یہی وجہ ہے کہ آج امیر امیر تراور غریب غریب تربنتے جلوہ ہیں۔

۲۔ مدینہ منورہ میں ایک پائیدار حکومت قائم کرنے کے بعد، آنحضرت ﷺ نے انسانیت کو ایک ایسے جدید معاشری نظام سے روشناس کیا، جس کی نظیر رہتی دنیا تک کبھی بھی پیش نہیں کی جاسکتی۔ آپ ﷺ نے دنیا کے مروجہ نظام محاصل کے بالکل بر عکس، میکس کا بوجھ غریبوں کے سر سے اٹھا کر امیروں کے کندھوں پر ڈال دیا۔ اور امیروں کی دولت میں غریبوں کا حصہ بصورت زکوٰۃ، عشر اور صدقات و غیرہ مقرر فرمادیا۔ جس کی بدولت معاشرہ میں موجود طبقاتی فرق ایک فطری انداز میں کم ہونے لگا۔

۳۔ خلافے راشدینؓ کے زمانے میں جب ملکی سرحدات و سیع ہو گئیں۔ وہ علاقے جو بازنطینی یا ایرانی حکومت کے زیر سلطنت تھے۔ اسلامی قلمرو میں شامل ہو گئے۔ ان علاقوں میں تحصیل محاصل کے سلسلہ میں جتنے قسم کے مظالم رواج پاچکے تھے۔ اہل اسلام نے ان کا سختی سے نوٹس لے کر انہیں ناجائز قرار دیا۔

۴۔ اہل سلام نے میکس کے بارے میں یہ پالیسی اختیار کی کہ میکس کی تشکیں اس انداز میں ہو جس سے میکس دہنڈ گان کی کاروباری صلاحیت و رغبہ متاثر نہ ہو، اور نتیجتاً مجموعی قوی آمدنی میں کمی واقع نہ ہو۔ ورنہ بصورت دیگر ان کالازمی اثریہ ہوتا کہ بیت المال میں محاصل کے ذریعہ جمع ہونے والی آمدی میں بھی اسی شرح سے کمی واقع ہو جائے گی۔

(۵) بعض اوقات اگر حکومت کو عوام کی خاطر کوئی نقصان اٹھانا پڑتا تو وہ کسی بڑے نقصان سے پہنچنے کی خاطر، اس نقصان کو ہلکا سمجھ کر اسے برضاور غبت برداشت کر لیتی تھی۔

۶۔ معاشری پالیسی وضع کرتے وقت مخصوص طبقہ کے مفاد کی بجائے عوامی مفاد کو ملموظ

رکھا جاتا تھا۔

متن ذکرہ حقائق کو سامنے رکھتے ہوئے، ہمارا یہ دعویٰ بیجا نہیں ہے کہ انسانیت کی فوز و فلاح - انسانہ پسند معاشری نظاموں کی بجائے فقط اسلام کے عادلانہ معاشری نظام ہی میں مضر ہے۔ آج بھی اگر ٹیکس کے نظام کو سرمایہ دارانہ نظام کی بجائے اسلامی اصولوں کے مطابق ڈھالا جائے تو معاشرے سے طبقائی مردی کو فطری انداز میں کم کر کے اسے ایک مثالی معاشرہ میں بدلا جاسکتا ہے۔ اور دنیا کو معاشری نر انوں سے نجات دلائی جا سکتی ہے۔

المراجعة والمحاجة

H.G.Wells, A Short History of the World,: (1953) P-145,
The White Friers Press Ltd, London Tonbridge.

-۱

1B id P- 144

Sir William Smith :A Smaller History of Roome :.(1902),
William Domes and sons Ltd, London and Becceds.

-۲ مولانا تھی ایسینی لکھتے ہیں "بد انسنی سے تجارت کا بازار سرداڑھا۔ فوجی اغراض کیلئے آمد فی بڑھانے کی سخت ضرورت تھی جس کیلئے لوگوں پر نئے نئے مصوب لائے جا رہے تھے۔ حکام اور مصوب جمع کرنے والوں کی تعداد میں بے حد اختلاف کر دیا گیا تھا۔ اور اس کے بوجہ سے رعایا دبنے لگی تھی۔ وہاں کی آبادی گھٹتی تھی۔ اور جائیدادیں اسیروں کے پاس آتی جاتی تھیں۔ اور آزاد کاشمکار مالکان جائیداد کے غلام بننے جا رہے تھے۔ ایسی آسمیوں کو "کالوتانی" کے نام سے یاد کیا جاتا تھا۔ قبضہ زمین کی نو عیت وہی شکل اختیار کرتی جا رہی تھی جس کو زمانہ مابعد میں جا گیریت (Feudalism) سے تعبیر کرتے ہیں"

حوالہ کیلئے درج ہے مولانا ایسینی کی کتاب "اسلام کا زرعی نظام" ص: ۲۱۶:

-۳ مولانا جو تھی صدی عیسوی میں یورپ کی معاشر بدھائی کے بارے میں رقم طراز ہے۔

"فوجیوں، عمدیداروں اور دربار کے کثیر اخراجات کیلئے نہ صرف رعایا پر مصوب کی بھرمار ہو رہی تھی۔ بلکہ ان کے وصول کرنے میں یہاں تک ظلم روا رکھا جاتا تھا کہ غریب مصوب دینے والے کے پاس

ایک پیسہ بھی باقی نہ رہ جاتے۔ اور خزانہ شاہی معمور رہے۔" اسلام کا زرعی نظام ص: ۲۱۶-۲۱۷:

-۴ یورپ میں یہیں مظالم کی جو کیفیت پانچوں اور چھٹی صدی عیسوی میں رہی اس کے بارے میں مولانا ابوالحسن علی ندوی کا بیان ملاحظہ ہو "روم کی مشرقی ریاست میں اجتماعی بد نظری انسنا کو ہنچ چکی تھی۔ رعایا کے بے انتہا، مصائب کو نظر انداز کر کے یہیں دو گئے چو گئے کردئے گئے تھے۔ جس کی وجہ سے ملکی باشندے اپنی حکومت سے نالاں تھے اور وہ ملکی مکرانوں کی بجائے دوسری حکومتوں کو ترجیح دیتے تھے" دیکھئے مولانا کی کتاب "انسانی دنیا پر مسلمانوں کے عروج و نزوں کا اثر" (۰۱۹۷۴ ص: ۳۳)، مجلس نشریات اسلام، ناظم آباد کراچی۔

-۵ حوالہ بالا ص: ۸۱-۸۲:

مولانا آگے ان مصولات کی یہ تفصیلات دیتے ہیں:

"شاہی رعایا پر لازم تھا کہ وہ حکومت کا یہیں ادا کرے اور اپنی تمام پیداوار اور آمد فی کا دسوال حصہ اور اس المال کا یہیں داخل کرے۔ فیں س رقم مقرر تھی۔ جس کی آدا یہی لازم تھی۔ اس کے علاوہ روی

قوم کے کچھ دوسرے اپنے ذرائع آمدن بھی تھے۔ مثلاً چینگی، کانس، محال۔ اس کے علاوہ جو قلمروں
گندم کی کاشت کے قابل ہوتے اور چراگاہیں۔ یہ سب ٹھیک پر اٹھادی جاتیں۔ یہ ٹھیکدار "عشارین"
کھلاتے تھے۔ یہ لوگ حکومت سے تحصیل محال کے اختیارات خرید لیتے اور رعایا سے مطالبات وصول
کرتے۔ ہر صوبہ میں ٹھیکداروں کی متعدد کمپنیاں تھیں ہر کمپنی کے پاس کچھ منشی اور محصل طلزم ہوتے
تھے۔ جو اپنے افسروں اور مالکوں کے انداز میں پیش آتے اور جس قدر ان کو لیتے کا حق تھا اس سے زیادہ
وصول کرتے۔ اور لوگوں کو فراغت و راحت کے وسائل سے مروم کرتے۔ اور اکثر ان کو غلاموں کی
طرح درخت بھی کر دیتے۔ دیکھئے کتاب انسانی دنیا پر مسلمانوں کا عروج و نزال کا اثر "ص: ۹۳-۹۲"۔
۸۔ سلطنت روا کے زیر اثر مصر کی حالت شام سے بھی ابتر تھی۔ جس کے ہمارے میں مولانا تھی
ایسی دیبران کے حوالہ سے لکھتے ہیں:

"شاید تم نے دیغانوں کی حالت پر غور نہیں کیا ہے۔ جوزمیں کو جو تھے اور یونے میں مشغول
رہتے ہیں۔ جب تک محصول وصول نہ ہو افسر برابر ان کے سر پر موجود رہتے ہیں۔ تحصیلدار ہاتھ میں
لکھتی لئے ہوئے اور سپاہی کھجور کی چھڑیاں لئے ہوئے ان کے ہمراہ رہتے ہیں اور کاشتکاروں پر داؤ دھال کر
ان سے غلہ طلب کرتے ہیں۔ اگر بیچارہ دیقان غلہ نہیں رکھتا تو اسے زمین پر لٹا کر پاندھ لیتے اور نہ
کے کوارے کھینچ کر لے جاتے ہیں اور پھر سر کی طرف سے اس کوپانی میں ڈال دیتے ہیں دیکھئے "اسلام
کا زرعی نظام" ص: ۲۳۳-۲۳۴"۔

۹۔ الندوی، ابوالحسن علی، علasse مولانا "انسانی دنیا پر مسلمانوں کے عروج و نزال کا
اثر" (۱۹۷۸) ص: ۸۸، ۱۹ (۱۹۷۸) ص: ۸۸، مجلس تشریفات اسلام، ۱ کے ۳ ناظم آپا نمبر ۱ کراجی نمبر ۱۸

- ۱۰۔ ایضاً ص: ۸۸

- ۱۱۔ ایضاً ص: ۸۸

- ۱۲۔ الماوردی، ابی الحسن علی بن محمد، "الاحکام السلطانية" (۱۳۹۳ھ) ص: ۲۸۱ مطبعة مصطفى
البابی، مصر۔

- ۱۳۔ الشاہ ولی اللہ، احمد بن عبد الرحیم، "مجۃ اللہ البالغ" ج: ۱ ص: ۱۰۶، المکتبۃ السلفیۃ، الہبور۔

- ۱۴۔ الندوی، "انسانی دنیا پر مسلمانوں کے عروج و نزال کا اثر" (۱۹۷۸) ص: ۹۲-۹۵

- ۱۵۔ Ikram Ali Malik، The History of Modern Europe " (1971) P-8، Prion Well-Wisher Press, Lahore.

- ۱۶۔ Henry Wilson، Littlefield "New Outline History of Europe,"-(1959) p-9-10، Barbes and Moble INC New York.

Encyclopedia Britannica “,(1970), Vol -21P-723, -۱۸
 WilliamBenton Publisher , Chicago .

Ibid p-723 -۱۹

Ibid p-724 -۲۰

International Encyclopedia of the Social Science,(1972) -۲۱
 p-529, The Macmillan Company and Free Press New York.

Ibid. Page-556 -۲۲

سماشپن بوجہ(Burden) کے حاظت سے میکس کو دو اقسام میں تقسیم کرتے ہیں:-

i۔ بلا واسطہ میکس(Direct Tax) اس سے مراد وہ میکس ہے جس کے کا بوجہ میکس ادا کرنہ دہ خود برداشت کرتا ہے اور اسے صارفین کی طرف منتقل نہیں کر سکتا۔ جس کی مثال آمد فی میکس (Property Tax) (Wealth Tax) (چاند او میکس) اور تغیرہ میکس (Income Tax)

(Gift Tax) وغیرہ ہیں۔

ii۔ پالواسطہ میکس(Indirect Tax) اس سے مراد وہ میکس ہے جس کی ادائیگی تو میکس دہندہ خود کرتا ہے مگر اس کا بوجہ دوسرے صارفین کی طرف منتقل کر دتا ہے۔ جس کی مثال بکری میکس (Excise Duty) (Custom Duty) (Sales Tax) وغیرہ ہیں۔

The Monthly Tax Observer” April ,1984 p-34, Pakistan -۲۳
 Taxation Club , Garden Road, Karachi.

-۲۴ مسلم اخبار اسلام آباد میں طارق بٹ صاحب کی تحریر کا اقتباس ملاحظہ ہو:

The Committee Disapproved the Prevailing taxation system and dubbed it as complicated and cumber some Legal/administration from work for leay and collection of taxes, extra-ordinary power enjoyed by the tax collectors and multiplicity of tax agencies “One of the major sources of corruption in the tax administration agencies was the excersice control and discretionary Powers enjoyed by the tax officials and collectors of taxes, The control and corruption go hand in hand and one of the manifestations of this principle is the tax administration itself”

The Committee is of the considered view that the existing -۲۵
 legal/administrative framework of taxation in the country should be radically altered, as it is hurting the honest and helping the dishonest tax=payers.Although it is not possible to realistically estimate the extent of evasion and avoidance of revenue, the

existing system needs to be discarded simply on the grounds that it has corrupted the entire country .The people of the country are sick of existing tax structure and they do not want a patch work. What they expect from a democratic government is that it should lay the foundation for a taxation system in the country which could lead to healthy economic environment".

"Finance Minister's Budget Speech" 1986-87, -٢٧
Government of Pakistan, Finance Division, Islamabad.

- ٢٨ ایمنی، محمد تقی، مولانا، "اسلام کا زرعی نظام" ص: ۲۲۶
- ٢٩ ابو یوسف، قاضی یعقوب بن ابراہیم، کتاب التحریج (۱۳۰۲ھ) ص: ۱۳۵، بولاق -
- ٣٠ ابو عبید، قاسم بن سلام "کتاب الاموال" (۱۳۵۳ھ) مصطفی محمد المکتبۃ التجاریۃ الکبری - مصر
- ٣١ ابو یوسف، کتاب التحریج "ص: ۱۳۶"
- ٣٢ البخاری، ابی عبد اللہ محمد بن اسماعیل، "متن البخاری مع حاشیہ السندی" جزء ۲ ص: ۲۹۹
- ٣٣ دار المعرفة للطباعة والنشر، بیروت، لبنان ایضاً جزء ۲، ص: ۳۲
- ٣٤ ابن حزم، ابی محمد علی بن احمد بن سعید "المحلی" (۱۳۲۹ھ) ج: ۸، ص: ۲۳۲ ادارة الطباعة المسنیۃ، مصر
- ٣٥ ابو یوسف، کتاب التحریج "ص: ۱۱۶"
- ٣٦ ایضاً ص: ۱۱۸
- ٣٧ ایضاً ص: ۱۱۶
- ٣٨ ابو عبید "کتاب الاموال" ج: ۱، ص: ۳۷-۳۶
- ٣٩ ابو یوسف، کتاب التحریج "ص: ۹۳"
- ٤٠ ایضاً ص: ۱۳۵
- ٤١ ابو عبید "کتاب الاموال" ج: ۱، ص: ۳۳
- ٤٢ البخاری، متن البخاری "ج: ۲، ص: ۵۳"

- ۳۳۔ قاضی ابویوسف حشام بن سعد کے حوالے سے لکھتے ہیں کہ جب حضرت علیؓ نے اپنے آزاد کردہ غلام ہنی کو سرکاری چراغاہ کا نگران مقرر کیا تو اسے یہ فرمان سنایا:
- "لا ويحك يا هنی) اضمم جناحک عن الناس واتق دعوة المظلوم
 فان دعوته مجازة ادخل لى رب الصریمة الغنینمة ودعنى من نعم عثمان
 بن عفان وابن عوف، فان ابن عفان وابن عوف ان هلکت ماشيتهما رجعا
 الى المدينة الى نخل وزرع وان هذا المسکین ان هلکت ماشيته جاءنى
 يصحیح يا امیرالمؤمنین ! يا امیرالمؤمنین ! والماء والطلاء اهون على من
 اعزم له ذهباً او ورقا (كتاب اخراج ص: ۱۱۳)
- ۳۴۔ الماوردي، "الاحكام السلطانية" ص: ۲۹۶
- ۳۵۔ ابوداود، سليمان بن اشعث السبحستاني، سنن ابی داود " ج: ۲ ص: ۱۳۶
- ۳۶۔ ابویوسف ، کتاب الخراج" ص: ۱۱۱

